

प्रदेश में कई जिलों में कोहरे से आमजन सहित वाहन चालक परेशान, बरसात से ठिठुरन बढ़ी

चूरू, सादुलपुर, पावटा, श्रीमाधोपुर, उदयपुर सहित कई शहरों में कोहरे से सर्दी बढ़ी

पावटा सहित आस-पास के क्षेत्र में बारिश, ठंड से लोग बेहाल

पावटा, (निसं)। मंगलवार से बदलते मौसम के दौरान गुरुवार को हुई पहली मावठ ने लोगों के हाड़ कंपा दिए। पावटा सहित आसपास के क्षेत्र में सुबह 11 बजे से दोपहर एक बजे तक बूदाबादी के साथ तेज बौछारों के रूप में मावठ गिरा। सूर्यदेव के कभी बादलों की ओट में रहने से दर्शन दुर्लभ हो गए तो कभी धूप निकलने के बाद फिर वही

■ क्षेत्र में हुई पहली मावठ, सर्द हवाओं ने बढ़ाई ठिठुरन, लोग हुए घरों में कैद

कोहरा छाने लगा। समूचा क्षेत्र शीतलहर की चपेट में आ गया।

मौसम के इस बदलाव और सर्द हवाओं से ठिठुरन बढ़ गई है। हालांकि किसानों के लिए बड़ी राहत की बात है। रबी की फसल के लिए ये बारिश बहुत लाभकारी होगी। शुरुआती सर्दी के मौसम में पावटा सहित आस पास के क्षेत्र में पहली बार ऐसे मेघ मेहरवान हुए हैं कि गुरुवार सुबह 11 बजे से शुरू हुआ लगातार बारिश का दौर एक घंटे चलता रहा। बारिश के साथ बड़ी ठिठुरन से लोगों को परेशानी का सामना करना



पावटा सहित आसपास के क्षेत्र में बूदाबादी के साथ तेज बौछारों के रूप में मावठ गिरा।

पड़ा। रिमझिम बारिश के चलते लोगों की दिनचर्या भी बदली वहीं ठंड और ठिठुरन के कारण दिनचर्या प्रभावित हुई। खास बात तो यह है कि जहां एक ओर

यह रिमझिम बारिश आमजन को ठंड से प्रभावित कर रही है तो वहीं, दूसरी ओर यही बारिश किसानों के चेहरे पर मुस्कान ला रही है। किसानों का कहना

है कि रबी की फसल के लिए यह बारिश अमृत के समान काम करेगी। इससे हमारे सिंचाई और बिजली की खपत में भी कमी आएगी।

शेखावाटी में कोहरा छाया रहा, न्यूनतम तापमान 13.4 डिग्री दर्ज

चूरू, (कासं)। शेखावाटी में गुरुवार को सवेरे नौ बजे तक कोहरा छाया रहा। यहां मध्य रात्रि के बाद ही कोहरे ने अपना रंग दिखाना शुरू कर दिया। साथ ही यहां सर्दी ने भी अपने तेवर दिखाने शुरू कर दिए हैं। ऐसे में वाहन चालकों

■ सुबह-शाम विभिन्न स्थानों पर सर्दी से बचने के लिए लोगों ने अलाव जलाए

को काफी परेशानी हुई।

मौसम विभाग के अनुसार चूरू में आज न्यूनतम तापमान 13.4 डिग्री सेल्सियस व अधिकतम तापमान 22.5 डिग्री सेल्सियस दर्ज हुआ है। सुबह-शाम विभिन्न स्थानों पर सर्दी से बचने के लिए अलाव भी जलाए गए। आज यहां शाम ढलने से पहले ही गर्म कपड़ों का सहारा लेना पड़ा। बाजारों में भी गर्म वस्त्रों आदि की बिक्री बढ़ गई है। कई जगह स्टॉल लग चुकी हैं। यहां लोगों को मौसमी बीमारी भी परेशान करने लगी है। सर्दी से बच्चों और बुजुर्गों को अधिक दिक्कत हो रही है।



चूरू में सवेरे नौ बजे तक कोहरा छाया रहने से आमजन को परेशानी हुई।

रात्रि को सफर करने वाले गर्म वस्त्रों से लदकर ही घर से रवाना हुए। अभी तो यहां सर्दी और बढ़ेगी, यह तो शुरूआत है। यहां पिछले दिवस हुई

बूदाबादी चने की फसल के लिए लाभदायक साबित होगी। हालांकि किसान बिरानी चने के लिए बारिश होने का इंतजार कर रहे हैं। अभी तक

यहां बिरानी चने की फसल अच्छी खड़ी है। किसानों का मानना है कि यहां एक मेह हो जाए तो फिर खेत खाली नहीं जाएंगे।

शहर सहित ग्रामीण अंचल ने ओढ़ी कोहरे की चादर



श्रीमाधोपुर शहर सहित ग्रामीण अंचल में घना कोहरा छाया रहा।

श्रीमाधोपुर, (निसं)। इलाके में ठंडक ने दस्तक दे दी है, वहीं शहर सहित ग्रामीण अंचल में गुरुवार सुबह से ही घना कोहरा छाया हुआ है। विजिबिलिटी कम होने की वजह से वाहन चालकों को काफी परेशानी का सामना करना पड़ा। महज 10 मीटर की दूरी पर भी कुछ भी दिखाई नहीं दिया।

गुरुवार को सुबह मौसम अचानक बदल गया। शहर सुबह कोहरे की चादर में लिपटा हुआ नजर आया। इससे सुबह

दृश्यता काफी कम रही। आसमान में बादल भी छाए रहे। अचानक बदले मौसम के कारण तापमान में गिरावट दर्ज की गई। इससे ठंड की तासीर भी बढ़ गई है। लोग ऑफिस, स्कूल या ड्यूटी पर जाते समय गर्म कपड़ों में लिपटकर निकले। नवंबर खत्म हो चुका है। गत दो दिन से मौसम अचानक बदल गया।

लोगों की सुबह जब घर के बाहर देखा तो पूरा शहर धुंध की चादर ओढ़े हुए था। कोहरे के साथ-साथ तापमान

में भी काफी गिरावट दर्ज की गई है। मौसम विभाग के अनुसार आने वाले दिनों में तापमान और लुढ़केगा। इससे ठंड बढ़ेगी। हवा बंद होने से धुंध भी लोगों की परेशानी बढ़ाएगी। सुबह कोहरे ने नेशनल हाईवे सहित अन्य मार्गों पर चलने वाले वाहनों की रफ्तार को प्रभावित कर दिया। अलसुबह कोहरे के कारण वाहन रेंगरेग कर चले। इस धुंध से फसलों को फायदा होने की संभावना है।

लेकसिटी में हवाई यातायात बाधित

उदयपुर में घना कोहरा छाया

उदयपुर, (कासं)। लेकसिटी में तीन दिन से मौसम में धुंध दिखाई दे रही है। यह धुंध लेकसिटी को घुंघला कर रही है। गुरुवार को तो सुबह आठ बजे धुंध इतनी थी कि दृश्यता केवल 200 मीटर ही रह गई। घना कोहरा की यह धुंध सुबह 11 बजे तक देखी गई।

लेकसिटी अब कोहरे की आगोश में दिखाई देने लगी है। लगातार तीन दिनों से अलसुबह मौसम में यह धुंध देखी जा रही है। गुरुवार सुबह तो धुंध इतनी थी कि केवल 200 मीटर की दूरी पर ही वाहन एक-दूसरे को दिखाई नहीं दे रहे थे। राष्ट्रीय राजमार्गों पर तो हालात यह हो गए कि बस व ट्रक चालक अपने

वाहन रोड़ साइड में लगाकर धुंध छंटने व विजिबिलिटी बढ़ने का इंतजार करने लगे। यह धुंध दोपहर तक मौसम में रही और दिन चढ़ने के साथ हल्की धूप के बीच यह कम होने लगी।

सुबह 8 बजे तो दृश्यता 200 मीटर से भी कम दिखाई थी जो दिन तक कुछ बढ़कर 1000 से 1500 मीटर तक बढ़ गई। इधर, विजिबिलिटी कम होने से शहर का हवाई यातायात बीते तीन दिन से प्रभावित हो रहा है। कई

■ धुंध से दो दिन पहले गोगुन्दा में हेलीकॉप्टर की इमरजेंसी लैंडिंग हुई थी

पलाइस्ट देरी से पहुंच रही है तो कई को निरस्त करना पड़ा। गोगुन्दा में तो दो दिन पहले कम दृश्यता के चलते एक हेलीकॉप्टर रास्ता ही भटक गया था जिसे बाद में एक खेत में इमरजेंसी लैंडिंग करनी पड़ी। धुंध और बादल छटने के बाद ठंड तेज होगी।

इधर, मौसम विभाग डबोक से मिली जानकारी के अनुसार शहर के अधिकतम तापमान में डेढ़ डिग्री की बढ़ोतरी हुई है वहीं न्यूनतम तापमान में आधा डिग्री से अधिक गिरावट हुई है। गुरुवार को अधिकतम तापमान 24 डिग्री व न्यूनतम तापमान 14 डिग्री रिकॉर्ड किया गया जो बुधवार को क्रमशः 22.6 व 14.8 डिग्री पर था। मौसम में छापे बादलों के चलते दोनों ही तापमान में केवल 10 डिग्री का अंतर रह गया है।

घने कोहरे से दो बसों में टक्कर, 20 यात्री घायल

मामूली चोटें होने पर प्राथमिक उपचार के बाद बस में किया रवाना

सादुलपुर, (निसं)। सादुलपुर हिसार राष्ट्रीय राजमार्ग 52 पर स्थित सादुलपुर के सिद्धमुख रोड पुलिया पर घने कोहरे के चलते दो प्राइवेट बसों की आमने सामने टक्कर में करीब 20 सवारियों को चोटें लगीं। हालांकि गम्भीर चोटें नहीं होने के कारण लसेडी टोल प्लाजा की मेडिकल टीम के प्रभारी डॉ. नरेश कुमार के नेतृत्व में मेडिकल टीम ने चोटिल हुई सवारियों का प्राथमिक उपचार किया। तत्पश्चात बसों को रवाना किया।

इसी दौरान एम्बुलेंस चालक मेश कुलडिया भी घटना स्थल पर पहुंचे तथा यात्रियों की सेवा में सहयोग किया। वहीं मिली जानकारी के अनुसार कस्बे के सिद्धमुख रोड पुलिया पर दो प्राइवेट बसों की आमने सामने टक्कर में चोटिल सवारियों पंजाब की बताई जा रही है, जो बुकिंग वाली बस में सवार थी। गौरतलब है कि गुरुवार सुबह क्षेत्र में घना कोहरा होने के कारण वाहन चालकों को भारी परेशानी का सामना करना पड़ा तथा



घायलों का टोल प्लाजा के प्रभारी डॉ. नरेश कुमार ने उपचार किया।

घने कोहरे के चलते ये हादसा हुआ। के कारण पुलिस थाना राजगढ में मामला दर्ज नहीं हुआ है।

हालांकि यात्रियों के मामूली चोटें होने

किशनगढ़ बास में भाजपा व कांग्रेस में कांटे का मुकाबला

किशनगढ़ बास, (निसं)। कांग्रेस और भाजपा दोनों ही पार्टी के समर्थक कार्यकर्ता अपने-अपने पंजिस्ट पोल में प्रत्याशियों को जिला रहे हैं। परंतु संकेत जीत के भाजपा के बने हुए हैं।

चर्चा है 2008 में और 2013 में दीपचंद खेरिया कांग्रेस टिकट से चुनाव लड़े और मतदान खत्म होने के बाद समर्थकों ने जीत के लड्डू बांटकर पटाखे चला दिए बाद में रिजल्ट उल्टा हुआ और भाजपा चुनाव जीत गई। इस बार भी कांग्रेस प्रत्याशी दीपचंद खेरिया समर्थकों ने मतदान खत्म होने के पश्चात ही कार्यालय पर जीत की खुशी में लड्डू बांटकर पटाखे छोड़ दिए। जिसकी चर्चाएं लोग कर रहे हैं।

वैसे यहां मुकाबला भाजपा के रामहेत यादव और कांग्रेस के दीपचंद खेरिया के बीच कांटे का बताया जा रहा है। दोनों ही जीत को लेकर आसवस्थ हैं। परंतु सांस बसपा से चुनाव मैदान में कांग्रेस से बागी सिमरत कौर ने अटका कर रखी है। नेताओं से लेकर हर कोई बसपा प्रत्याशी सिमरत कौर के पक्ष में हुए मतदान को लेकर आकलन करने में लगा है। बसपा 2018 में चुनाव जीती इसलिए ही नहीं इस बार बसपा से चुनाव लड़ रही सिमरत कौर पूर्व गुडमंजी स्व. बाबू संपतराम के पुत्र

■ बसपा प्रत्याशी ने दोनों की सांस अटका रखी है

■ आम मतदाता व नेता भी नहीं बैठो पा रहे वोटों का आंकलन

■ मुकाबला भाजपा के रामहेत यादव और कांग्रेस के दीपचंद खेरिया के बीच कांटे का बताया जा रहा है

सेवानिवृत्त आईएसएस अशोक संपतराम की पत्नी है। स्व. बाबू संपतराम परिसीमन से पहले इसी विधानसभा क्षेत्र से चुनाव लड़कर राजस्थान सरकार में गुडमंजी रहे।

किशनगढ़ बास विधानसभा क्षेत्र में करीब 60 हजार दलित मतदाता हैं। 2018 के चुनाव में बसपा के चुनाव जीतने में दलित समाज की महत्वपूर्ण भूमिका रही। इस चुनाव में बसपा प्रत्याशी सिमरत कौर के साथ दलित समाज के साथ मेव, सिख समुदाय के लोग मजबूती से जुड़े थे। लेकिन मतदान में कितना साथ मिलता है यह तो चुनाव के नतीजे ही बताएंगे।

बाइक चोर गिरोह का पर्दाफाश, 14 बाइक जब्त

टोंक, (निसं)। जिले में हो रही मोटरसाइकिल चोरी की घटनाओं पर अंकुश लगाने एवं चोरों की धरपकड़ हेतु जिला पुलिस अधीक्षक राजेश राज वर्मा के निर्देशानुसार आदर्श चौधरी अति. पुलिस अधीक्षक टोंक व इन्ट लोदी वृत्ताधिकारी वृत्त पीपलू के सुपरविजन में थानाधिकारी ओमप्रकाश के नेतृत्व में एक विशेष टीम गठित की गई।

टीम ने कारवाई करते हुए दो आरोपी धनरथाम पुत्र सुवालाल गुर्जर दूसरे आरोपी अर्जुन लुहार पुत्र अब्दुल लुहार निवासी चुली थाना मेहनदबास जिला टोंक को अथक प्रयास कर गिरफ्तार किया। आरोपी के कब्जे से थाना बरोनी के दर्ज अभियोग एवं थाना कोतवाली के प्रकरण में चोरी हुई मोटरसाइकिलें बरामद कर जब्त की गयीं। पूछताछ के दौरान आरोपियों ने टोंक, निवाड़ व जयपुर शहर



पुलिस ने बाइक सहित चोरों को पकड़।

के कई स्थानों से चोरी करना स्वीकार किया। आरोपियों की निशानदेही से 14

मोटरसाइकिलों को बरामद किया जाकर सीआरपीसी में जच किया गया। साथ ही

उक्त मामले में विधि से संघर्षरत तीन किशोर निरूद्ध किये गये हैं।

आसाराम बापू का चेकअप कराया जेईई मेन-2024 : अंतिम तिथि बढ़ाई

जोधपुर, (कासं)। दिल की बीमारी से पीड़ित आसाराम बापू को रूटिन चेकअप के लिए जोधपुर सेंट्रल जेल से एम्स लाया गया। एम्स में कार्डियोलॉजिस्ट डिपार्टमेंट में आसाराम बापू का रूटिन चेकअप करवाया गया। नौ नवंबर को भी एम्स में आसाराम बापू को भर्ती किया गया था। इसके बाद छुट्टी दे दी गई थी। गुरुवार को फिर रूटिन चेकअप के लिए उन्हें जोधपुर की सेंट्रल जेल से पूरी

सुरक्षा के साथ एम्स लाया गया। यौन उत्पीड़न मामले में सजा काट रहे आसाराम बापू के हार्ट में ब्लॉकज के कारण एंजियोग्राफी की सलाह दी गई थी। 9 नवंबर को भी हार्ट में तकलीफ के कारण उन्हें भर्ती करवाया गया था। जांच के बाद एंजियोग्राफी आदि जांच के लिए कहा गया, लेकिन आसाराम बापू ने किसी भी एडवांस जांच की अनुमति नहीं दी।

कोटा, (निसं)। देश की सबसे बड़ी इंजीनियरिंग प्रवेश परीक्षा जेईई-मेन को आवेदन प्रक्रिया जारी है। एलन के एजुकेशन एक्सपर्ट अमित आहूजा ने बताया कि इस वर्ष गत वर्ष के मुकाबले जनवरी सेशन की परीक्षा के लिए 4 लाख 60 हजार स्टूडेंट्स अब तक आवेदन कर चुके हैं। वर्ष 2023 में कुल 8 लाख 60 हजार स्टूडेंट्स ने जनवरी सेशन के लिए आवेदन किया

था। स्टूडेंट्स की बढ़ती संख्या को देखकर एनटीए द्वारा जेईई-मेन जनवरी सेशन की आवेदन की अंतिम तिथि को 4 दिसंबर को रात्रि 9 बजे तक कर दिया गया है। ऐसे में आवेदन करने वाले स्टूडेंट्स की संख्या 13 लाख 50 हजार तक पहुंच सकती है। आवेदन में स्टूडेंट्स की संख्या में बढ़ोतरी का प्रमुख कारण इस वर्ष जेईई-मेन की तिथियों को स्टूडेंट्स को चार माह पूर्व बताया है।

रिजर्व ई.वी.एम. चोरी, सेक्टर ऑफिसर निलंबित

जोधपुर, (कासं)। पॉलिटेक्निक कॉलेज के प्रधानाचार्य पंकज जाखड़ को जिला निर्वाचन अधिकारी के आदेश पर निलंबित कर दिया गया है। उनकी चुनावी ड्यूटी लगी थी और उन्हें सेक्टर ऑफिसर लगाया गया था। उनके द्वारा रिपोर्ट उदयमंदिर थाने में दर्ज करवायी गई थी। मगर सबसे बड़ी बात है कि पुलिस द्वारा इस कृत्य को छुपाकर रखा गया। सेक्टर अधिकारी के सर्वेड होने के आदेश जारी होने के बाद मामला सामने आया।

जानकारी के अनुसार हाल में हुए विधानसभा चुनाव के लिए पॉलिटेक्निक कॉलेज के प्रधानाचार्य पंकज जाखड़ की ड्यूटी लगी थी। उन्हें सेक्टर ऑफिसर लगाया गया था। चुनाव समाप्त के बाद ईवीएम को पॉलिटेक्निक कॉलेज में जमा करवाया जाता है। जाखड़ के पास में छह रिजर्व ईवीएम रखी हुई थी। मगर जब कॉलेज पर जमा करवाने की बात आई तो पता लगा कि एक रिजर्व ईवीएम गायब है। जोकि गिनती में कम पाई गई।

को कहा गया। इस पर सेक्टर अधिकारी पंकज जाखड़ की तरफ से उदयमंदिर थाने में मामला दर्ज करवाया गया। दो दिन तक की जांच में ईवीएम का पता नहीं चलने पर जिला निर्वाचन अधिकारी कलेक्टर हिमांशु गुप्ता ने 26 नवंबर को एक आदेश जारी पंकज जाखड़ को निलंबित कर दिया। आज आदेश की प्रति बाहर आने पर मीडिया को ईवीएम चोरी की जानकारी हुई। उदयमंदिर थानाधिकारी प्रेमदान रतून ने बताया कि रिजर्व ईवीएम चोरी का प्रकरण दर्ज हुआ है। छह ईवीएम रिजर्व थीं मगर उसमें से एक रिजर्व ईवीएम गायब होने पर चोरी का प्रकरण दर्ज करवाया गया है। पुलिस अब इस बारे में पता लगाने का प्रयास कर रही है।

इसमें सबसे बड़ी बात है किसी प्रकार का केस दर्ज होने पर पुलिस की तरफ से मीडिया के लिए मॉर्निंग रिपोर्ट जारी की जाती है। जिसमें जिलेभर में हो रहे अपराधों का उल्लेख होता है। केस उसी दिन यानी 25 नवंबर को चुनाव वाले दिन दर्ज करा दिया गया था। मगर पुलिस की मॉर्निंग रिपोर्ट में इसका कोई जिक्र पांच दिन तक नहीं किया गया। पुलिस द्वारा मामले का छुपाया जाना तथ्य से परे लग रहा है। फिलहाल रिजर्व ईवीएम का पता लगाने का प्रयास कर रही है।